

सातारा जिल्ह्यातील सातारा तालुक्यातील
इतर जिल्हा मार्ग व ग्रामीण मार्ग, प्रमुख
जिल्हा मार्ग म्हणून दर्जोन्नत करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: रवियो-२०२५/प्र.क्र.३४/नियोजन-२
मंत्रालय, मुंबई-४०० ०३२.
दिनांक-२५ सप्टेंबर, २०२५

पहावे :- १) मुख्य अभियंता, सार्वजनिक बांधकाम प्रादेशिक विभाग, पुणे यांचे पत्र
जा. क्र.का-२/रेशा/४२५५/सन २०२५, दि.१४/०७/२०२५.

प्रस्तावना :-

मुख्य अभियंता, सार्वजनिक बांधकाम प्रादेशिक विभाग, पुणे यांनी संदर्भाधिन पत्रान्वये सातारा जिल्ह्यातील सातारा तालुक्यातील इतर जिल्हा मार्ग व ग्रामीण मार्ग, प्रमुख जिल्हा मार्ग म्हणून दर्जोन्नत करणेबाबत प्रस्ताव शासनास सादर केलेला आहे. तसेच जिल्हा परिषद, सातारा यांनी सदर रस्ते दर्जोन्नत करणेबाबत मान्यता दिलेली आहे.

सदर रस्त्यावरील वाहतुक वर्दळ व गावांची संख्या, लोकसंख्या, रस्त्याचा होणारा वापर तसेच जिल्हा परिषद, सातारा यांचा ठराव विचारात घेता सदर रस्ते प्रमुख जिल्हा मार्ग म्हणून दर्जोन्नत करण्याचे शासनाच्या विचाराधीन होते.

शासन निर्णय :-

मुख्य अभियंता, सार्वजनिक बांधकाम प्रादेशिक विभाग, पुणे यांचा प्रस्ताव व जिल्हा परिषद, सातारा यांचा ठराव विचारात घेऊन सातारा जिल्ह्यातील सातारा तालुक्यातील खालील इतर जिल्हा मार्ग व ग्रामीण मार्ग, प्रमुख जिल्हा मार्ग म्हणून दर्जोन्नत करण्यात येत आहे.

| अ.क्र. | प्रस्तावित रस्त्याचे नांव | सामाविष्ट रस्त्याचा क्रमांक | साखळी क्रमांक व लांबी | दर्जोन्नत करावयाची एकूण लांबी (कि.मी.) | दर्जोन्नती नंतरचा क्रमांक |
|--------|---|---------------------------------|----------------------------------|--|---------------------------|
| १. | वेचले शिवाजीनगर आष्टे करंडी पोगरवाडी झरेवाडी आरे दरे गजवडी सोनवडी कारी आंबळे रायघर राजापूरी ते प्र.जि.मा. १४० रस्ता. (ता. सातारा) | ग्रामीण मार्ग क्र.- १५९ | (०/०० ते ७/५००) ७.५०० कि.मी. | २०.९०० कि.मी. | प्रमुख जिल्हा मार्ग-१७९ |
| | | ग्रामीण मार्ग क्र.- १५६ | (०/०० ते ३/००) ३.०० कि.मी. | | |
| | | प्रजिमा-१४० मधील २/४०० ते ३/७०० | एकूण १.३०० कि.मी. ओव्हरलॅप लांबी | | |
| | | ग्रामीण मार्ग क्र.- १४१ | (०/०० ते २/४००) २.४०० कि.मी. | | |
| | | इतर जिल्हा मार्ग क्र.५५ | (०/०० ते ८/००) ८.०० कि.मी. | | |
| | | एकूण | | २०.९०० कि.मी. | |

परिणामी रस्ते विकास योजना २००१-२०२१ मधील, सातारा जिल्ह्यातील प्रमुख जिल्हा मार्ग दर्जाच्या रस्त्यांच्या एकूण लांबीत २०.९०० कि.मी. ने वाढ होवून एकूण लांबी (३९८६.३४५ + २०.९००) म्हणजेच ४००७.२४५ कि.मी. इतकी होईल. तसेच इतर जिल्हा मार्ग रस्त्यांच्या एकूण लांबीत ८.०० कि.मी. ने घट होवून इतर जिल्हा मार्गांची एकूण लांबी (२४३४.९४०-८.००) म्हणजेच २४२६.९४० कि.मी. इतकी होईल. व ग्रामीण मार्ग रस्त्यांच्या एकूण लांबीत १२.९०० कि.मी. ने घट होवून एकूण लांबी (६५३६.५३५-१२.९००) म्हणजेच ६५२३.६३५ कि.मी. इतकी होईल.

सदर दर्जोन्नती खालील अटी व शर्तीच्या अधीन राहून देण्यात येत आहे.

- (१) दर्जोन्नत लांबीमध्ये कोणतेही नवीन काम करण्यापूर्वी, संपूर्ण लांबीची आवश्यक ती रुंदी सार्वजनिक बांधकाम विभागाच्या नावे असल्याची खातरजमा संबंधीत मुख्य अभियंता, यांनी व्यक्तिशः करावी व तसे सर्व कागदपत्रांसह अभिलेख्यांमध्ये समाविष्ट करण्यात यावे.
- (२) भविष्यात भूसंपादनाची कोणतीही तक्रार, न्यायालयीन प्रकरण उद्भवल्यास, त्यास संबंधीत मुख्य अभियंता यांना जबाबदार धरण्यात येईल.
- (३) प्रस्तावित रस्त्यावरील ज्या लांबीमध्ये प्रधानमंत्री / मुख्यमंत्री ग्रामसडक योजनेमध्ये कामे मंजूर आहेत अथवा दोष दायित्व कालावधीमध्ये आहेत अशा लांबीवर सदर योजनेचा कालावधी पूर्ण झाल्याशिवाय सार्वजनिक बांधकाम विभागाकडून कामे प्रस्तावित करण्यात येणार नाहीत.
- (४) उपरोक्त अटींची पूर्तता केल्याशिवाय कोणतीही कार्यवाही करण्यात येऊ नये.

हा शासन निर्णय, महाराष्ट्र शासनाच्या (www.maharashtra.gov.in) या संकेतस्थळावर उपलब्ध करण्यात आलेला असून त्याचा सांकेतांक क्रमांक २०२५०९२५१८३२३८४०१८ असा आहे.

महाराष्ट्राचे राज्यपाल यांच्या आदेशानुसार व नावाने,

(अजित काटकर)

अवर सचिव, महाराष्ट्र शासन.

प्रति,

- १) विभागीय आयुक्त, पुणे.
- २) मुख्य अभियंता, सार्वजनिक बांधकाम प्रादेशिक विभाग, पुणे. (यांनी सदर शासन निर्णयानुसार रस्ते विकास योजना २००१-२०२१ च्या सूचीमध्ये नोंद घ्यावी व नकाशामध्ये बदल करावा. तसेच केलेल्या कार्यवाहीचा अहवाल शासनास सादर करावा)
- ३) अधीक्षक अभियंता, सार्वजनिक बांधकाम मंडळ, सातारा. (यांनी सदर शासन निर्णयानुसार रस्ते विकास योजना २००१-२०२१ च्या रस्ते सूचीमध्ये नोंद घ्यावी व नकाशामध्ये बदल करण्यात यावा. तसेच केलेल्या कार्यवाहीचा अहवाल शासनास सादर करावा)

प्रत :- १) उप सचिव, ग्राम विकास विभाग, बांधकाम भवन, मर्झबान पथ, फोर्ट, मुंबई.

२) जिल्हाधिकारी, सातारा.

३) मुख्य कार्यकारी अधिकारी, जिल्हा परिषद, सातारा.

४) कार्यकारी अभियंता, सार्वजनिक बांधकाम विभाग, सातारा.

५) कार्यकारी अभियंता, जिल्हा परिषद बांधकाम (दक्षिण) विभाग, सातारा.

६) संचालक, माहिती व जनसंपर्क संचालनालय, मंत्रालय, मुंबई.

७) रस्ते विकास योजना २००१-२०२१ ची नस्ती.

८) निवडनस्ती.